

5214213

А КУПАЛА  
МАГІА  
ЛЬВА



ВЫДАНЫЕ ЦБ МАЛАДНЯКІ  
МЕНСК - 1927

Kupala, Ja.

nr. 1380

Magila Iva.

Monist-1927 god.

Das Grab des Hsven.

Winsk-I 927.

R-92-578  
R-2887

Б2 14213

ЯНКА КУПАЛА

Ж-1380



# МАГІЛА ЛЬВА



инв. 1958 Б2 14213

Бел. выдзел  
1994 г.

ВЫДАНЫЕ ЦБ МАЛАДНЯКА  
МЕНСК—1927

Б 14213





Галоулитбел № 21162

У ліку 3000 экз.

Менск, 2-я друкарня БДВ № 914.

МАГІЛА ЛЬВА

(З народнаго паданьня)

25. 04. 9999



I

Нам продкаў кемкасьць захавала  
Шмат весьцяў дзіўных з быўшых год,  
Хоць гэтых весьці ўжо ня мала  
Ў няпамяць кінуў сам народ.

Усё-ж яшчэ штось засталася  
Унукам з прадзедаў жыцьця...  
Няхай-жа гэтыя калосьсе  
Мінуць скараньне нябыцця!

Няхай той час, што згінуць мусіў  
У беспрасьветнай векаў мгле,  
Для бяспрыпыннай Беларусі  
Хоць толькі ў песьні ажыве.

Зьбіраць начнём зярно к зярняці  
Былое ў думках ускрашаць.  
Каб быт на новы лед пачаці,  
І сеўбу новую пачаць.



Пачнём дакапывацца самі  
Разгадку нашых крыўд і бед,  
Што леглі цёмнымі лясамі  
На нашай долі з даўных лет.

Пачнём някратаны паданьні  
Сачыць пад бацькаўскай страхой,  
Шукаць ад раньня і да раньня,  
А толькі хай шукае свой.



## II

Над быстрым Днепрам, дзе сягонья  
 Стаяць Магілева мury,  
 Драмала пушча ў сотні гоняў,  
 Змагала громы і віхры.

На дрэва дрэва нагінала,  
 Адно к другому прыгняла.  
 Сукі з сукамі пасплятала  
 І з ветрам гутарку вяла.

Ваўкоў, дзікоў, ласёў, мядзьведзяў  
 Была там днёўка і начлег  
 У летні час і ў галаледзьдзе,  
 І ў зімавы глыбокі сьнег.

Людзей ня знаў лес гэты хмурны,  
 Зайздросна сьцежкі свае крыў.  
 Адно сваім дном Дняпра бурны  
 З вясны да восені ў даль плыў.

А з пушчы вырваўшысь на поде  
Шумеў і грозны слаў праклён,  
Што не даваў яму лес волі—  
Давіў гальлём з усіх старон.

У гэтай пушчы з перадвекаў—  
Што так драмала ўдоўж і ўшыр,  
Сялібу меў сабе Машэка,  
Разбойнік страшны на ўвесь мір.

### III

Даўней ня зналі так марнеці,  
Як мы марнеем з году ў год  
Асілкаў шмат было на сьвеце,  
Быў шмат дужэйшы наш народ.

Асілкам гэтакім адроду  
Машэка быў ў сваёй радні,—  
Дзіцём нясыці ўжо мог калоду,  
Якой трох сталых—не магі.

Але хоць сілу меў такую,—  
Нікому крыўды не рабіў,—  
Натуру меў ён залатую,  
Як-бы ягнём, патульны быў.

Чаму ён так зьмяніўся з часам,  
Што да разбойства давяло,  
І да крыві людзкой стаў ласым,  
Сваё пакінуўшы сяло?

Ці дома хлеба меў замала,  
Ці крыўду вызнаў ад каго,  
Ці мо' прастору не ставала,  
І ў пушчы стаў шукаць яго?—

Ўсё гэта ня было прычынай,  
Але, як вестка падае,  
Была прычынаю дзяўчына.  
Машэка гінуў праз яе.



#### IV

У вёсцы тэй, дзе жыў ён змалку,  
Дзе пасьціў, дзе араў, касіў.  
На воку дзеўку меў, Натальку,  
Аб ёй адной ён толькі сьніў.

Былі з сабою адналеткі,  
На прызьбе рыліся ў зямлі,  
На сенажаці рвалі кветкі,  
Ўдагонкі разам часта йшлі.

Як толькі ён яе дагоніць,  
Як пёрка пасіць на руках,  
Сьмяецца, весела гамоніць,  
Хоць там дзяўчыну мучыць страх.

Калі ўжо сталі надрастаці,  
К рабоце трэ' было ісьці,  
Дык ці то ў полі, ці то ў хаце  
Умелі той таго найсьці.

Аб чым з сабой тады ўдваёчку  
Снавалі думкі, сеўшы ў рад,—  
Пытаць аб гэтым трэба ночку  
І за вакном вішнёвы сад.

Жылі... Дзянькі за днямі гналі  
Так ад вясны і да вясны,  
Пасьля і самі не спазналі,  
Як палюбіліся яны.

# V

Каханьне лёгкая прынада  
 Для сэрцаў чуткіх, маладых,  
 Хоць-бы гняздылася ў ім здрада  
 Хоць гэта-б яду быў кяліх.

Усе мы прэм яго з дурноты,  
 Жывём ні явай і ні сном.  
 А прападзе к яму ахвота—  
 Тады—па часе ўжо—плюём.

На гэту вудачку каханьня  
 Папаў Машэка, як ня свой;  
 Ані спакою ні прыстаньня  
 Ня меў ён з гэтаю бядой.

Сябе сам кінуў у няволю  
 Дзявочых ласк і пустаты;  
 Пацех меў шмат, цярыньня болей  
 То весел быў, то—як струты...

Дзяўчына.. ведама, дзяўчына—  
Хто там згадаў, што ў ёй сядзіць;  
Любіла-ж. пэўна, хоць часінай,—  
У лес па гэта не хадзіць.

Машэка гэтакі асілак,  
Што рваў дзярэўе з каранём,  
Ў руках яе стаў, як апілак;  
Яго забрала хараством.



## VI

О, шмат прыгожанькіх дзяўчатаў,  
Старонцы нашай бог прыдбаў!  
Царэвіч ехаць мог-бы ў сваты  
К ёй не аднэй, каб толькі знаў.


Душы і сэрцайка такога,  
І тэй бязьмернай дэбраты  
Шукаці хіба толькі ў бога,—  
Ў другіх людзей ня знойдзеш ты.

На беларускую дзяўчыну,  
Калі тут праўду ёй адаць,  
Ніхто йшчэ каменем ня кінуў  
І не паважыцца кідаць.

Наталька ў вёсцы між сваімі  
Найпрыгажэйшаю была,  
Грудзямі й шчочкамі, вачымі.  
Як мак між макамі цвіла.

Павеўна як дасьпелы колас,  
Ішла наперад у танок,  
З грудзей гарачых звонкі голас  
Зьмяняла ў песню—як званок.

Прыхільна хлопцы аглядалі  
Яе павабы гібкі стан.  
Дый толькі сьціха уздыхалі...  
Адзін Машэка быў тут пан.




VII

Той панства меў недаўгавечна,  
Канаў пацехі час сьвяты;  
Па Днестру выпала канечна  
На Україну гнаць платы;

Машэку йкраз чарга папала.  
Спачатку слухаць ~~не~~ хацеў;  
Быць можа на яго-бы стала,  
Бо не на жарты сілу меў.

Але Наталька ўгаварыла:  
„Едзь! штось заробіш к жаніцьбе“.—  
Ну, як тут не паслухаць мілай!  
І наш Машэка у жальбе

Па ненагляднеськай дзяўчыне,  
Паплыў з платамі ў край чужы  
Тасі Дняпровай гладзьдзю сіняй  
Ад роднай прадзедаў мяжы.




1958 г. Б. А. 14213

Зямля сябе ў зелень скрыла,  
Лес цёмны з ветрам гаманіў,  
Зязюля век людзям лічыла.  
А сонца цешылася з ніў.

Машэка плыў, марнеў з нягоды  
Аддуху рэдка меў калі,  
І думаў, каб хаця ўжо воды  
Яго Дняпровы не змагі.





### VIII

Ў дарозе шчасьце паручыла,  
Загнаў да Кіева плыты,  
Дамоў вертаўся з новай сілай  
Пабачыць родныя куты.

Натальку любую сустрэці,  
Аджыць агнём яе вачэй,  
Бо гэткіх вочак на ўсім сьвеце  
Ён ня сустрэў ані ў ваднэй

Сьпяшыць няўпынна, крок за крокам,  
Мінае поле і лясы.  
Зямлі сваёй жаданым вокам  
Шукае, як канюх расы.

Штось каля Ўзьвіжаньня дабраўся  
Дамоў з далёкай чужыны...  
О, лепш-бы першай не даждаўся,  
Як нарадзіўся ён, вясны!

Бядак дачуўся ад суседаў,  
Што ўжо Наталькі маладой  
Не засталось даўно і сьледу, —  
Як-бы Дняпровай сплыў вадой.

Спалыла і ўся яго надзея  
Дажыць у радасьці жыцьцё,  
Каханьне ў сэрцы гэтак сеяў.  
А жаць прышлося пракляцьцё.

## IX

Непадалёк, дзе жыў Машэка,  
Быў двор вялікі, а ў двары  
Стаялі хорамы ад векаў  
Над самым Днепрам, на гары.

Абведзен быў высокім мурам  
Палац, як той астрог, кругом,  
Столетні ліпы ўкруг панура  
Стагналі начаю і днём.

Баярын тамка жыў багаты.  
Яшчэ лятамі малады,  
Да сваявольства быў заўзяты,  
Пасвойму час губляў з нуды.

Усюды броіў самазбродам,  
Тварыў закон свой і свой суд.  
Над абнядыеным народам,  
Што збыць нямеў сіл сваіх пут.

Паціху толькі ў вёсках людзі  
Маркотну гутарку вялі  
Аб крыўдах тых, што ім на грудзі  
Праз пава каменем ляглі.

О, як адзін хто праз другога  
Цярпіць, то йшчэ тут паўбяды,  
Але ня скрыці ад нікога  
Нам крыўды цэлай грамады!





Тады-сяды стаў заглядаці  
Ўсё да Натальчыных вакон,  
Хоць і глядзелі бацька, маці  
На гэта коса з першых дзён.

Пасьля к сабе яе стаў клікаць,  
Яна ішла за ім, як цень,  
Аж пачала ўся вёска тыкаць  
На дзеўку пальцамі што дзень.

## XI

Людзкая хітрасць даніманьнем  
Патрапіць шмат зла натварыць.  
Калі прыкінецца сьвяталяным  
Сьвятаом, што праўдаю гарыць.


Душу вам лёстачкамі выйме,  
І павядзе на павадку  
Яе пудінамі крывымі  
І ўжо ня ўскреснуць бедаку.

З Наталькай вышла гэтак сама,  
Сама к бядзе пашла сваёй.  
Зьвязаўшы дружбай сабе з ямай,  
Ня дбала сьвету і людзей.

Забыла ўсе Машэкі ласкі,  
Каханьне шчырае яго,—  
Пад чарам ворагавай казкі  
Зраклася мілага свайго.

Не прачувала горкай долі.  
Якую лёс людзям нашле:  
Раз, як пашла ў двор, дык болей  
Яе ня ўбачылі ў сяле.

Сваю так сетку распускае  
На мук услужлівы павук.  
Пакуль ня ўваліцца якая  
І ўсіх ня выведае мук.



## XII

Минула восень, а за ёю  
Прышла з марозамі зіма.  
Машэка жыў з сваёй сям'ёю,—  
Ня жыў, а блукаўся як цьма.

Як-бы ня чуў дакучных кпінак,  
Адданы гору і жальбе;  
Ўжо ведаў, дзе пашла прыпынак  
Яго Наталька для сябе.

Падчас бліжэй к двару падходзіў.  
Страшэнна кляў і выгражаў,  
І страх на стражу ўсю наводзіў,  
Якую пан сабе дзяржаў.

Але ня меў Машэка сілы  
Такой, што сыцены-б разваліў  
Туды, дзе вораг з яго мілай  
Пасьцель пуховую дзяліў.



Ня мог на мак яму зьмяць косьці,  
Пракляцьце толькі прызваў,  
Ад сыцен адходзіў з большай злосьцю  
І штосьці жуткае кнаваў.

З дня ў дзень хмурней ён станавіўся,  
Расла ў ім помста, як зьмяя—  
І сам, як гадзіна, ў ёй, віўся,  
Ў жыцці ня бачучы пуцця.

### XIII

Што ёсьць на сьвеце горш ад памсты  
Што знойдзеш ад яе страшней,  
Каго ня згоніць з сьцежкі прастай,  
Ня ўкіне ў цьму, за ноч цямней?

Душу і думы атумане,  
Ачэпіць зводным павуцьцём,  
І распасьцяжыць уладаньне  
Над целам, над ўсім жыцьцём.

Засела так яна ў Машэкі  
І суладаць з ёю ня мог,  
Крыві-б пусьціў, здаецца, рэкі  
І ў іх-бы з крыўдай сваёй лёг.

Крывёй ці віннай, ці нявіннай  
На сьмерць упіўся-бы з душой,  
Другіх губіў-бы і сам гінуў.  
Абы цярпеў чужы і свой.

У муках страшных дачакаўся  
Машэка першых дзён вясны.  
І з вёскай роднай папрашчаўся,  
Уцёк з радзімай стараны.

У пушчу ўцёк, у ёй асеўся,  
Зьмяніўся ўвесь, як ваўкалак,  
У скуру воўчую адзеўся  
І стаў на жыр выходзіць так.

#### XIV

Так страшным стала яго імя  
На ўсю акаліцу з тых дат  
Паміж сваімі і чужымі,  
Як страшны імем сваім кат.

З сваёй бярогі на дарогу  
Вылазіў грозны, з булавой,  
Як пошасьць, сеяў скрозь трывогу,  
Загоны росячы крывёй.

Спачатку дань жыццём плацілі  
Яму адны багатыры.  
Пасьля знаходзілі ў магіле  
Спачын і вёсак жыхары.

Не памагалі мольбы, чары.—  
Крывава суд тварыў, караў;  
Абезгалоўлены ахвяры  
З сабою ў пушчы забіраў.

Дарма шукаюць яго схову  
Бацькі забітых і сыны,  
Адно зьбірае больш галоваў  
Ён з непамернай тэй вайны.

Што дзень расьце Машэка ў славу,  
Расьце з крывавага жніва,  
Бародіць пушча яго справаў,  
А гимн пяс яму сава.



## XV

Ці доўга йшчэ-бы гаспадарыў  
Ён гаспадаркаю такой,  
Крывёй палашчучы папары,  
Крывёй гарачаю людзкой,

Каб ня сустрэў сярод дарогі  
Адно здарэнне, як той вір,  
Калі раз выбрыўшы з бярогі,  
Йшоў з булавой сваёй на жыр.

Ішоў і ўбачыў, як карэта  
Напроць кацілася якраз;  
Машэка рады знайдзе гэтай  
І не марнуе дарма час.

Мінула. Ўжо стрымаў ён коні,  
Як сноп, зваліўся ўжо фурман,  
Ўжо булавой у дзьверцы звоне,  
З карэты скочыў к яму пан;



Але ня ўсьпеў і азірнуцца,  
Як на зямлі няжыў ляжыць;  
Машэка доўбняй замахнуцца  
Яшчэ на некага сьпящыць...

І дзіва дзіў: рука самлела,  
Сьлязамі вочы залілісь...  
Наталька тут яго сядзела  
І так глядзела, як калісь!

## XVI

Як чалавек не озьвярэ  
З якіх там колечы прычын, —  
Надойдзе час і азарэе  
Яго душа хоць міг адзін.


Чуцьцё прабудзіцца людзкое,  
Дабро у сэрцы ажыве,  
І зацвітуць красой сьвятою  
Дзіцячы думкі ў галаве.

Чуць толькі ўгледзіў у калясцы  
Машэка любую сваю, —  
Ў яе ўтануў даўнейшай ласцы,  
Ёй пакарыўся без баю.

Бы тую пёрынку птушыну,  
Ў сваю бярогу яе нёс.  
З лісточкаў мяккую пярыну  
Ён слаў, і сам у радасьць рос.

Быў рад сваёй так доўгай згубе,  
Ў нагах з пакораю сядзёў,  
Як здаўна, песьціў і галубіў,  
І словы чулыя складаў.

А толькі бедную Натальку  
Жыцьцё з ім цешыць не магло,  
Як тую грэшную русалку—  
Жывыя людзі і сьвятало.



## XVII

Спазнаўшы панскія раскошы,  
Дзіцё сяла і грамады,  
Ня мела сіл змагчы ў пустошы  
І адзіноцтва і жуды.


Хоць на Машэку спазірала  
Прыхільным поглядам пад час,  
А ўсё у думках штось кнавала,  
Агонь благі ў вачох ня гас.

У думках думала няўпынна,  
Як ёй разбойніка згубіць,  
Якога ня магла нявінна  
Ўжо так, як некалі, любіць.

Раз, калі спаў Машэка з ёю,  
Зрабіць надумала сваё —  
За кроў пралітую крывёю  
Яму яго забраць жыццё.

Паціху ўстала, нож агромны  
Ўзяла ў яго з-пад галавы  
І утапіла ў шыі соннай,  
Ды той застаўся йшчэ жывы.

Яна другі раз замахнула  
І трэці раз перавяла,—  
Яго і жылка ня дрыгнула,—  
Душа ад цела адышла.



### XVIII

Так страшна той разбойнік згінуў,  
Што ўмеў любіць і забіваць;  
На грэх пусьціўся праз дзяўчыну  
І мусіў праз яе сканаць.

Яна сваё зрабіўшы дзела,  
Ўжо страхам гнаная нямым,  
У вёску родную ляцела  
І расказала аб усім.

Прынесла добрыя ўсім вёсці,  
Што ўжо разбойніка няма;  
Яе віталі добрай чэсьцю,  
З усімі цешылась сама.

Вяла з сабой сяло народу,  
Дзе спаў Машэка вечным сном,  
Куды йшчэ ўчора усе ходы  
Былі закрытыя людзём.



Зышлася вёска над Машэкай  
Пядаўну бачыці гразу,  
І ня было там чалавека,  
Каб хоць адну пусьціў сьлязу.

Йшлі ад яго к гары вялікай  
Ахвяры дзе яго ляглі,—  
Касьцей знаходзілі бяз ліку,  
Галоў бяз ліку там знайшлі.

## XIX

Капалі ў нушчы дол глыбокі,  
Дно высьцідалі у кару  
І насып сыналі высокі—  
Машэку насып, як цару.

А на гары тэй недалёкай  
Хавалі косьці у зямлі  
Ахвяр, што ад рукі нялёгкай  
Бяз часу на той сьвет зышлі.

За днямі дні пабеглі шпарка,  
Ў няпамяць шоў за годам, год,  
Мянялась сьвету гаспадарка  
Жыцьцё-быцьцё зьмяняў народ.

Той насып, дзе ляжаў Машэка,  
У мох і дзерава аброс;  
Пякла ўлетку яго сьпека,  
Зімой трашчаў над ім мароз.

Машэкі імем сталі маткі  
Пужаць, калышучы, дзяцей,  
А кумкі, зьбегшысь на панрадкі,  
Аб ім шаптаць адна аднаў.

Яго высокую магілу—  
Дзе лес ды вецер панаваў—  
Знаць, што вялікую меў сілу,  
„Магілай Льва“ народ назваў.

## XX

Над ёю з часам дрэвы палі,  
І горад вырас, як з зямлі,  
Яго Магілевам назвалі,  
Бо йнакш прыдумаць не маглі.

Там, дзе пушчар быў і балота,—  
Муры глядзяцца ў раку,  
Зіяюць вежы пазалотай,  
Жыцьцё кіпіць, як у гаршку.

Пры самым месьце, дзе хавалі  
Людцы нябошчыкаў нясуць,  
Гару з магілкамі відаці—  
Яе Машэкавай завуць.

І ціха, ціха на гары тэй,  
Чарнеюць пліты і крыжы,  
То летнім сонейкам сагрэты,  
То зьзябшы ўзімку, ў маразы.

196

Всеп. 1894 г.

Падчас вясной заблудзіць птушка.  
Зазвоніць песенькай сваёй.  
Павесялее спяча душка.  
Ды ўзноў засьне яшчэ мацней.

А пад гарой Дняпровы хвалі  
З вясны да восені шумяць  
І штось гавораць цёмнай далі,  
А што?—нам грэшным не паняць!

2—VII—13 г.







НА 25 коп.



8000000 1958598

